

सरदार भगवान सिंह विवि में आयोजित प्रतियोगिता में मुख्य अतिथि यूटीयू के कुलपति प्रो. ओंकार सिंह विजेता विद्यार्थियों के साथ • साभार विवि

# वाद-विवाद प्रतियोगिता में छात्रों ने दिखाई प्रतिभा

जागरण संवाददाता, देहरादून: सरदार भगवान सिंह विश्वविद्यालय बालावाला की राष्ट्रीय वाद-विवाद प्रतियोगिता में देशभर से आए 100 से अधिक छात्र-छात्राओं ने अपनी प्रतिभा का प्रदर्शन किया।

अंग्रेजी माध्यम में सर्वश्रेष्ठ टीम का खिताब आइएमएस ला कालेज नोएडा के नाम रहा। जबकि प्रथम पुरस्कार राज रोशन लवली प्रोफेशनल यूनिवर्सिटी जालंधर ने जीता। द्वितीय पुरस्कार ग्राफिक एरा डीमड यूनिवर्सिटी देहरादून के अरीब खालिद के नाम रहा। तृतीय पुरस्कार श्रीगुरु राम राय यूनिवर्सिटी की नीलम नेगी ने जीता।

वहीं, हिंदी में प्रथम पुरस्कार ला कालेज उत्तरांचल यूनिवर्सिटी देहरादून की सताक्षी

शर्मा, द्वितीय पुरस्कार जामिया मिलिया इस्लामिया यूनिवर्सिटी दिल्ली की दिव्य ज्योति त्रिपाठी व तृतीय पुरस्कार डीएवी पीजी कालेज देहरादून की शिवानी ने नाम रहा। समापन समारोह में मुख्य अतिथि के रूप में वीर माधो सिंह भंडारी उत्तराखंड प्रौद्योगिकी विवि के कुलपति प्रो. ओंकार सिंह ने विजेता टीमों को ट्राफी व प्रमाण पत्र देकर सम्मानित किया।

सरदार भगवान सिंह विवि के वाइस चांसलर प्रो. वीरमा राम ने मुख्य अतिथि का पुष्पगुच्छ भेंट कर स्वागत किया। इस मौके पर प्रो. मनीष अरोड़ा (डीन स्टूडेंट वेलफेयर), कुमारी उर्मी चौरसिया (परीक्षा नियंत्रक), जोरावर सिंह (मैनेजर), फैकल्टी, स्टाफ और छात्र उपस्थित रहे।